




## Kunvent - annex - ġdid għal Għawdex



Fil-10 ta' Mejju li għadda kien iffirmat kuntratt ġewwa l-Kunvent ta' Sant'Antnin Għawdex sabiex jibda x-xogħol fuq annex li se jinbena fuq iċ-Ċentru.

Il-kuntratt ġie ffirmat mis-Sur Xavier Tabone għan-naħa ta' Baron Group of Companies Gozo, il-kumpanija li se tiegħu ħsieb ix-xogħol tal-bini. Għall-Provincja ffirmat P. Marcellino Micallef O.F.M., il-Vigarju Provincjali, bħala Prokuratur Legali tal-Provincja u s-Sur Paul Camilleri bħala xhud. Preżenti kien hemm il-Gwardjan P. Joe Caruana O.F.M., il-Perit Edward Scerri u l-Ministru Provincjal.

Ix-xogħol mistenni jibda wara l-festa ta' Sant'Antnin fil-25 ta' Ġunju 2018 u għandu jkun lest minn kolloxx sal-25 ta' Ġunju 2019. It-tberik u t-tqegħid tal-ewwel ġebbla se jsir nhar it-13 ta' Ġunju 2018, jum il-festa liturgika ta' Sant'Antnin.



### Fil-Ħlewwa ta' Mejju

Żewġ dmirijiet ewlenin għal kull bniedem, hu min hu, imma b'mod partikolari għal kull min huwa Nisrani huma dawn, l-ewwelnett li nħobbu, naduraw, infahħru u nroddu ħajr 'l Alla. It-tieni wieħed tista' tgħid huwa konsegwenza naturali tal-ewwel wieħed, li b'kull mezz inxerrdu dan kollu fost il-bnedmin kollha li matul ħajjitna niltaqgħu magħhom, ninsabu fejn ninsabu. Dawn id-dmirijiet tagħna għandhom l-għeruq tagħhom fl-ewwel tliet kmandamenti t'Alla, li ma jorbtux biss lil min huwa nisrani, imma lill-bnedmin kollha ta' kull żmien.

Issa fost il-modi kif aħna nistgħu nwettqu dawn id-dmirijiet tagħna lejn Alla hemm il-qima, l-imħabba, id-devozzjoni li għandu jkollna lejn il-qaddisin tiegħu għax kif ngħidu f'wieħed mill-prefazji tal-Quddiesa, "il-ġieħ mogħti lill-qaddisin tiegħek, huwa ġieħ mogħti lilek innifsek". Kif tgħidilna l-istess Kelma t'Alla, "kull għotja tajba u kull don perfett, ġejjin minn fuq" (Ġk 1, 17), jiġifieri ġejjin mingħand Alla, Mulej u Sid tal-ħolqien kollu. Fil-kobor tal-umiltà tagħha, Ommna Marija għarfet, emmnet u stqarret dan kollu meta b'tifhir u b'ringrazzjament lissnet il-kelmiet, "Is-Setgħani għamel miegħi ħwejjeġ kbar!"

ikompli f'paġna 2

minn paġna 1

(Lq. 1,49) Naturalment il-ġieħ, il-glorja u t-tiffir mogħti lil Marija Omm Ġesù, huwa ġieħ, gloriya u tiffir mogħti lil Alla.

Il-ħsieb tiegħi dan ix-xahar imur fuq il-poeta nazzjonali tagħna Dun Karm Psaila, l-awtur tal-innu Nazzjonali ta' pajjiżna (Lil Din l-Art Ħelwa), li l-poeziji tiegħu kienu qabel xejn għanja ta' tiffir lil Alla, lill-Ewkaristija u lill-Madonna. Insibu fost oħrajn innijiet bħall-innu Ewkaristiku – (Nadurawk Ja Ħobż tas-Sema), l-Innu ta' Filgħodu (Reġa' Sebaħ Ja Mulejja), l-innu ta' Filgħaxija (Riesaq il-Lejl Mulejja), l-innu tal-Kungress Marjan (Ismagħha l-Għanja), l-innu lill-Qalb ta' Ġesù ('Tina l-Ħlewwa), l-innu Pontifiċju (Għalxejn l-għedewwa jridu...), l-innu Għeditilna Kelma u

l-innu lill-Madonna (Fil-Ħlewwa ta' Mejju). Il-kelma li permezz tagħha Dun Karm niseġ dawn l-innijiet tixhed ir-relazzjoni profonda li huwa kellu m'Alla, il-Fidi soda li emmen fiha u l-imħabba u d-devozzjoni awtentici li kellu lejn Marija Omm Ġesù. Żgur ma kinetx biss il-kapaċità letterarja tiegħu li waslitu biex jikteb dawn l-innijiet hekk sbieħ. Jien konvint li l-poeziji tiegħu ma kinux għalih l-iskop aħħari fihom infushom, imma mezz għal skop akbar u aktar nobbli – t-tiffir lil Alla u lill-Madonna.

Niftakar b'ċerta nostalgija u b'għożża kbira kif fis-snin ta' tfuliti ġewwa l-iskola primarja tar-Rabat waqt l-assembly, kif konna nkunu miġburin fil-bitħa tal-iskola, inkantaw ta' kull filgħodu qabel

it-tluġħ tal-Bandiera Maltija u l-kant tal-Innu Malti, l-innu sabiħ ta' Reġa' Sebaħ Ja Mulejja. Bħalma niftakar ukoll li konna nsellmu lill-Madonna billi nkantaw matul dan ix-xahar l-innu Fil-Ħlewwa ta' Mejju. Haġa sabiħa li nfaħħru 'l Alla u lill-Madonna b'tant innijiet oħrajn aktar godda forsi u b'isna oħra, imma ejja ma ninsewx it-teżor ta' innijiet tradizzjonali Maltin li mhux biss iħabbtuha tajjeb ma. innijiet reliġjużi oħrajn li m'humix Maltin, imma fihom infushom huma patrimonju tal-ilsien tagħna u tal-Fidi tagħna Nisranija. Il-Mulej jagħtikom is-Sliem!

*P. Richard S. Grech, OFM  
Ministru Provincjal*

## Defnitorju Provincjali 16 ta' Mejju

Id-Defnitorju Provincjali Itaq' ġewwa Porziuncola Franciscan Centre, Baħar iċ-Ċagħaq nhar l-Erbgħa 16 ta' Mejju, 2018. Oriġinarjament din il-laqqgħa kellha ssir ġewwa l-kunvent tagħna tal-Ħamrun, iżda peress li dawk miġbura kienu se jiddiskutu l-iżviluppi li qegħdin isiru fuq ir-razzett u l-art li ġew f'idejn il-Provincja f'Awwissu 2017, il-Ministru Provincjal ħass li kien ikun aħjar li qabel il-membri tad-Defnitorju Provincjali jkun jistgħu jaraw fuq il-post dak li kien qiegħed isir. Għall-ewwel parti ta' din il-laqqgħa kien preżenti s-Sur Paul Camilleri, Financial Adviser u Accountant tal-Provincja sabiex jagħti rendikont kif mitlub jagħmel kull sena tas-sitwazzjoni finanzjarja tal-kunventi individwali kif ukoll tal-Provincja bħala Amministrazzjoni Ċentrali.

Fid-dawl ta' dan ingħata wkoll aġġornament ta' xogħlijiet u investimenti oħra li l-Provincja qed tagħmel Baħar iċ-Ċagħaq, Birkirkara,

il-Belt Valletta u Sant'Antnin Għawdex. Kien hawnhekk li l-Provincjal informa formalment lil dawk preżenti li fl-10 ta' Mejju li għadda kien ġie ffirmat kuntratt ġewwa l-Kunvent ta' Sant'Antnin Għawdex sabiex jibda x-xogħol fuq annex li se jinbena fuq iċ-Ċentru. Il-kuntratt ġie ffirmat mis-Sur Xavier Tabone għan-naħa ta' Baron Group of Companies Gozo, il-kumpanija li se tieħu ħsieb ix-xogħol tal-bini., Għall-Provincja ffirmat P. Marcellino Micallef O.F.M., il-Vigarju Provincjali, bħala Prokuratur Legali tal-Provincja u s-Sur Paul Camilleri bħala xhud. Preżenti kien hemm il-Gwardjan P. Joe Caruana O.F.M., il-Perit Edward Scerri u l-Ministru Provincjal. Ix-xogħol mistenni jibda wara l-festa ta' Sant'Antnin fil-25 ta' Ġunju 2018 u għandu jkun lest minn kollox sal-25 ta' Ġunju 2019. It-tberik u t-tqegħid tal-ewwel ġebbla se jsir nhar it-13 ta' Ġunju 2018, jum il-festa liturgika ta' Sant'Antnin.

*ikompli f'paġna 3*

### Birthdays - Mejju

07. P. Charles Diacono  
08. P. Mark Enriquez  
27. P. Raymond Falzon

### Festi - Mejju

03. P. Alexander Borg  
03. P. Sandro Overend

### Birthdays - Ġunju

07. P. Tony Briffa  
08. P. Pierre J. Farrugia  
27. P. Norbert Ellul Vicenti

### Festi - Ġunju

02. P. Marcellino Micallef  
06. P. Norbert Ellul Vincenti  
13. P. Twanny Chircop  
13. P. Tony Briffa  
13. P. Anton Farrugia  
24. P. Gwann Azzopardi  
29. P. Pierre J. Farrugia  
30. P. Raymond Camilleri

## Pasquetta Flimkien

It-Tlieta 3 ta' April, il-Provinċja Franġiskana organizzat Pasquetta flimkien permezz ta' karozza 'Hop On Hop Off'. Iltqajna fid-9.00 mir-Rabat, għaddejna mill-Ħamrun, tas-Sliema u Baħar iċ-Ċagħaq lejn il-Mellieħa fejn hemm għamilna l-ewwel waqfa tagħna u gēddidna l-wegħdiet tal-Professjoni Reliġjuża tagħna fis-Santwarju tal-Mellieħa.

Il-Ministru Provincjal fl-intervent tiegħu spjega li hija grazzja kbira li aħna ngeddu dawn il-wegħdiet li għandhom l-għeruq fil-magħmudija tagħna. Huwa importanti li meta aħna ngeddu dawn il-wegħdiet jkun fl-istess entuzjazmu ta' meta għamilniehom l-ewwel darba. Huwa semma xi esperjenzi partikolari ta' sejhiet. U għalhekk qisu Alla ħabbna b'imħabba differenti, biex aħna nkunu perfetti bħalma talab lil dak iż-żagħżuġ għani.

Din l-attività serviet biex aħna bħala patrijiet wara x-xogħol tal-festi tal-Għid nilt-aqgħu u naqsmu l-ferħ tagħna flimkien. Prosit lil P. Marcellino Micallef OFM li ħa ħsieb l-organizzazzjoni u lil daww kollha li taw is-sehem tagħhom.



## ...mid-defnitorju

minn paġna 2

Fit-tieni parti tal-laqqgħa ġew diskussi xi talbiet li saru kif ukoll xi korrisondenza. Fost l-oħrajn kien hemm il-komunikat maħruġ mill-Kurja Ġenerali li nħarġet l-Ubbidjenza għal ħuna P. Sandro Overend O.F.M. sabiex fl-1 ta' Awwissu li ġej jirritorna fil-Provinċja wara s-servizz li ta lill-Ordni bħala Gwardjan tal-Fraternità tal-Kurja Ġenerali ġewwa Ruma għal dawn l-aħħar tliet snin. Laqqgħa oħra tad-Defnitorju Provincjali għandha ssir ġewwa l-Kunvent ta' Għawdex nhar id-19 ta' Ġunju 2018.

## Il-laqgħa tal-Konferenza tal-Lingwa Ingliza, l-Ingilterra Ġdid

Il-laqgħa tar-Rebbiegħa tal-Konferenza tal-Lingwa Ingliza tal-Ordni tagħna ltaqgħet din id-darba għewwa d-dar tal-Irtiri tas-sorijiet tal-Qalb Imqaddsa ta' Ġesù u l-Qalb Imqaddsa ta' Marija għewwa Chigwell Convent, f'Essex l-Ingilterra, ftit 'il barra minn Londra. Għal din il-laqgħa kienu preżenti l-Ministri Provincjali tal-Amerika, tal-Kanada, tal-Awstralja, tal-Irlanda kif ukoll ta' Malta u l-Kustodju tal-Ingilterra. Il-laqgħa saret bejn it-Tnejn 9 u l-Ġimgħa 13 ta' April 2018. Skużati kien hemm il-Ministru Provincjal tal-Immaculate Conception tal-Amerika u dak tal-Provincja tal-Litwanja.

Matul din il-laqgħa il-Ministri Provincjali kellhom l-opportunità li jaqsmu flimkien l-esperjenzi

li l-Provincji rispettivi tagħhom għadew minnhom mill-aħħar laqgħa. Kien hemm mument ukoll meta gie ffinalizzat ir-rapport tal-istess Konferenza għall-Kunsill Plenarju tal-Ordni li se jkun iċcelebrat għewwa l-Kenja fi ftit xhur oħra. Il-Ministri Provincjali preżenti ddiskutew ukoll is-Sinodu tal-Isqfiet li sejjah il-Papa dwar iż-Żgħażaġh u l-Vokazzjonijiet. Wieħed mill-Ministri Provincjali l-ġodda Fr. Tom Nairn OFM, professur tat-Teologija Morali għewwa l-Universitá ta' Chicago fl-Istati Uniti tal-Amerika għamel seminar għal dawk preżenti dwar it-tradizzjoni tat-Teologija



Morali Frangiskana li kienet ferm interessanti.

Għal din il-laqgħa kien hemm preżenti u ħadu sehem kemm id-Definitur Ġenerali tal-Lingwa Ingliza Fr. Caohimin O'Laide OFM u l-Ekonomu Ġenerali tal-Ordni Fr. John Podzunas OFM. Laqgħa oħra għandha ssir f'St. Louis l-Amerika f'Ottubru li ġej.

## Kors tal-JPIC għewwa l-Messiku

Bejn l-10 u t-18 t'April għewwa Guadalajara, il-Messiku, P. Mark Ciantar ħa sehem f'kurs tal-JPIC (Justice, Peace and Integrity of Creation).

"M'hemmx soluzzjonijiet minn fuq għax l-awtoritajiet m'humix interessati. Jgħodd biss li, min għandu għal qalbu din il-kawża, jagħti ħajtu". Hekk stqarr Fra Tomás Gonzáles OFM, activist favur id-drittijiet tal-immigranti fil-Messiku, meta qasam ma' dawk preżenti l-esperjenza tiegħu.

Fakkarna f'dak li Frangisku ħallielna b'wirt fit-Testament tiegħu – "Il-Mulej mexxieni f'nofshom" – b'referenza għall-lebbużi; pro-

gramm ta' ħajja li għandu jissarraf fi stil ta' ħajja għall-patrijet minuri.

Inrodd ħajr lil Alla li fil-providenza tiegħu afdali din l-opportunità li – flimkien ma' madwar 50 aħwa mid-dinja kollha – nanalizzaw fenomenu li lanqas pajjiżna m'hu meħlus minnu: iċ-ċaqlieg tal-popli; kors imħejji mill-aħwa li jagħtu s-servizz tagħhom fl-Uffiċċju Ċentrali OFM għall-Ġustizzja, Paċi u Ħarsien tal-Ħolqien. It-tema magħżula kienet "Migrazzjoni: Kawżi, Hitan u Prospettivi Frangiskani".



Quddiem din il-mizerja ta' żmien-na, il-Papa Frangisku jissuġgerixxi strategija: nilqgħu, nipproteġu, nipromwovu u nintegraw; attitudnijiet fundamentali li jgħinuna nsaħħu l-ħidma li digà qed issir u noħolmu kif inwessgħuha.

## Udjenza mal-Papa

Il-Papa Frangisku fl-10 t'April 2018, irringrazzja lill-Missjunarji tal-Ħniena għas-servizz tagħhom lill-Knisja matul is-Sena tal-Ġublew tal-Ħniena. Ir-rimarki tiegħu waslu lill-udjenza ta' aktar minn 500 membru fil-Sala tal-Palazz Apostoliku,

qabel iċcelebraw il-Qudiesa fil-Bażilika ta' San Pietru. Fost il-partecipanti, P. Marcello Ghirlando attenda għal din l-udjenza bħala rappreżentat tad-Djoċesi ta' Għawdex.

